

اعلیٰ حضرت اور علمِ حدیث

30-September-2021



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

30 ستمبر 2021ء کو پاکستان کے ہفتہ وار اجتماعات میں ہونے والا بیان

اعلیٰ حضرت اور علمِ حدیث

(مع مکتوبِ عطار)

اس بیان میں آپ جان سکیں گے...

❁... کشتی کنارے کیسے لگی...؟ (کرامتِ اعلیٰ حضرت)

❁... اعلیٰ حضرت اور علمِ حدیث میں علمی و فنی مہارت

❁... احادیث پڑھنے، یاد کرنے میں اعلیٰ حضرت کا انداز

❁... فرامینِ مصطفیٰ صَلَّی اللہُ عَلَیْہِ وَاٰلِہٖ وَسَلَّم پر کامل یقین

پیشکش

الْمَدِیْنَةُ الْعِلْمِیَّة (اسلامک ریسرچ سنٹر)

(شعبہ بیاناتِ دعوتِ اسلامی)

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوَيْتُ سُنَّتَ الْاِعتِكَافِ (ترجمہ: میں نے سُنَّتِ اِعتِكَافِ کی نیت کی)

پیارے اسلامی بھائیو! نَوَيْتُ سُنَّتَ الْاِعتِكَافِ کا معنی ہے: میں نے سُنَّتِ اِعتِكَافِ کی نیت

کی۔ جب بھی مسجد میں حاضری ہو، ہر بار یاد کر کے عربی، اردو یا کسی بھی زبان میں اِعتِكَافِ کی نیت کر لینی چاہیے، اِنْ شَاءَ اللّٰهُ الْكَرِيْمُ! اس کی برکت سے جب تک مسجد میں رہیں گے، نفل اِعتِكَافِ کا ثواب بھی ملتا رہے گا۔ یاد رکھئے! مسجد میں کھانا، پینا، سونا، سحری افطاری کرنا، دم کیا ہوا پانی پینا وغیرہ شرعاً جائز نہیں، اِعتِكَافِ کی نیت کر لیں گے تو یہ کام بھی جائز ہو جائیں گے۔

صَلُّوْا عَلٰى الْحَبِيْبِ! صَلَّيْ اللّٰهُ عَلٰى مُحَمَّدٍ

درودِ پاک کی فضیلت

شہنشاہِ مدینہ، قرارِ سینہ صَلَّيْ اللّٰهُ عَلَیْہِ وَاٰلِہٖ وَسَلَّم نے فرمایا: جس نے کتاب میں مجھ پر درودِ پاک

لکھا، جب تک میرا نام اس میں رہے گا، فرشتے اس کے لئے بخشش کی دعا کرتے رہیں گے۔⁽¹⁾

عجب کرم ہے کہ خود مُجْرَمُوں کے حامی گناہگاروں کی بخشش کرانے آئے ہیں

وہ پرچہ جس میں لکھا تھا درود اس نے کبھی یہ اس سے نیکیاں اس کی بڑھانے آئے ہیں⁽²⁾

صَلُّوْا عَلٰى الْحَبِيْبِ! صَلَّيْ اللّٰهُ عَلٰى مُحَمَّدٍ

① ... معجم اوسط، جلد: 1، صفحہ: 497، حدیث: 1835۔

② ... سامانِ بخشش، صفحہ: 93-94 ملقطاً۔

بیانِ سننے کی نیتیں

حدیثِ پاک میں ہے: **أَفْضَلُ الْعَمَلِ النَّيَّةُ الصَّادِقَةُ سَاحِي نِيَّةٌ أَفْضَلُ عَمَلٍ هِيَ**۔⁽¹⁾
اے ماشقانِ رسول! سچی نیت بخشش کا ذریعہ ہے۔ ہر کام سے پہلے اچھی اچھی نیتیں کرنے کی عادت بنائیے! بیانِ سننے سے پہلے بھی اچھی اچھی نیتیں کر لیجئے! مثلاً نیت کیجئے!
 اللہ پاک کی رضا کے لئے توجہ سے پورا بیانِ سنوں گا ❀ جو سنوں گا اس پر عمل کی کوشش کروں گا ❀ جتنا یاد رہا، دوسروں تک پہنچاؤں گا ❀ پیارے آقا، مکی مدنی مصطفیٰ صلی اللہ علیہ وآلہ وسلم کا نام مبارک سن کر درودِ پاک پڑھوں گا۔

اچھی اچھی نیتوں کا، ہو خدا جذبہ عطا | بندۂ مخلص بنا، کر عفو میری ہر خطا

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

کشتی کنارے کیسے لگی...؟ (کرامتِ اعلیٰ حضرت)

صَدْرُ الشَّرِيعَةِ مَفْتَى مُحَمَّدٍ أَنَجِدُ عَلِيَّ الْعَظْمَى رَحْمَةً اللَّهِ عَلَيْهِ جُو بَهَارِ شَرِيعَتِ كَيْ مَصْنُفٍ هِيَ، ان کا بیان ہے کہ ایک روز ہم بارگاہِ اعلیٰ حضرت میں حاضر تھے اور اعلیٰ حضرت رَحْمَةُ اللَّهِ عَلَيْهِ سے حدیثِ پاک کا دَرَس لے رہے تھے۔

سُبْحَانَ اللَّهِ! کیسا علمی، ذوق و شوق والا، عشقِ رسول والا ماحول ہو گا کہ دَرَسِ حدیث دینے والے اعلیٰ حضرت امامِ اہلسنت رَحْمَةُ اللَّهِ عَلَيْهِ ہیں اور دَرَسِ سننے والے کون ہیں؟ ماہرِ عالمِ دین مفتی انجید علی اعظمی رَحْمَةُ اللَّهِ عَلَيْهِ اور آپ کے دیگر رفقاء۔ سیدی اعلیٰ حضرت رَحْمَةُ اللَّهِ عَلَيْهِ کی عادتِ کریمہ تھی کہ آپ حدیثِ شریف پڑھاتے وقت کسی جانب توجہ نہیں

1... جامع صغیر، صفحہ: 81، حدیث: 1284۔

فرماتے تھے، پوری توجہ کے ساتھ، باؤصو، باادب بیٹھ کر، حدیثِ پاک کی اہمیت دل میں رکھ کر لگن اور شوق کے ساتھ حدیثِ پاک پڑھایا کرتے تھے۔ مفتی امجد علی اعظمی رَحْمَةُ اللهِ عَلَيْهِ کا بیان ہے: آج (جب ہم اعلیٰ حضرت رَحْمَةُ اللهِ عَلَيْهِ سے درسِ حدیث لے رہے تھے، بڑا عجیب مُعَاَمَلہ ہوا!) اعلیٰ حضرت رَحْمَةُ اللهِ عَلَيْهِ خِلَافِ عَادَتِ دَرَسِ حَدِيثِ كِے دورانِ مَسْنَدِ شَرِيفِ سے اُٹھے اور کہیں تشریف لے گئے، 15 منٹ کے بعد واپس تشریف لائے تو چہرے پر پریشانی کے آثار تھے، یوں لگ رہا تھا جیسے کسی گہری سوچ میں ہیں۔ مزید حیرت کی بات یہ تھی کہ اعلیٰ حضرت رَحْمَةُ اللهِ عَلَيْهِ کے ہاتھ مبارک اور آستین (یعنی بازو) پانی سے تر تھے، مجھے (یعنی مفتی امجد علی اعظمی رَحْمَةُ اللهِ عَلَيْهِ کو) فرمایا: دوسرا خشک کرتے لے آئیے!

صَدْرُ الشَّرِيعَةِ مفتی امجد علی اعظمی رَحْمَةُ اللهِ عَلَيْهِ اندر ہی اندر حیران تو ہو رہے تھے کہ آخر ماجرا کیا ہے؟ مگر ظاہر ہے اعلیٰ حضرت اعلیٰ حضرت ہیں، صَدْرُ الشَّرِيعَةِ كِے استاد بھی ہیں، صَدْرُ الشَّرِيعَةِ كِے پیر بھی ہیں، صَدْرُ الشَّرِيعَةِ رَحْمَةُ اللهِ عَلَيْهِ اعلیٰ حضرت رَحْمَةُ اللهِ عَلَيْهِ كِے کمال ادب کیا کرتے تھے، اس لئے پوچھنے کی ہمت نہ ہوئی۔ بہر حال! آپ جلدی سے گئے، خشک کرتے لا کر حاضر کیا، اعلیٰ حضرت رَحْمَةُ اللهِ عَلَيْهِ نے کرتہ پہنا اور دوبارہ حدیثِ پاک پڑھانی شروع کر دی۔

صَدْرُ الشَّرِيعَةِ رَحْمَةُ اللهِ عَلَيْهِ فرماتے ہیں: یہ عجیب بات مجھے اندر ہی اندر کھٹک رہی تھی، چُتْاُنچِے میں نے وہ دن، تاریخ اور وقت لکھ لیا۔ اس واقعہ کے ٹھیک 11 دن بعد کچھ لوگ آئے، اُن کے پاس تحفے تحائف تھے، وہ اعلیٰ حضرت رَحْمَةُ اللهِ عَلَيْهِ كِے بارگاہ میں حاضر ہوئے، تحائف پیش کئے، کچھ دیر خِدْمَتِ میں حاضر رہے، پھر واپس چلے گئے۔ جب وہ لوگ واپس جانے لگے تو میں نے اُن سے حال اَحْوَالِ پوچھا، کہاں سے آئے ہیں؟ کیسے

آئے تھے؟ کیا کام تھا؟ وغیرہ یوں اُن سے سوال کئے تو انہوں نے بتایا: فلاں تاریخ کو ہم کشتی میں سوار تھے، اچانک تیز ہوا چلنے لگی، جس سے دریا کی لہروں میں تیزی آئی، ہماری کشتی ہچکولے لینے لگی، قریب تھا کہ کشتی اُلٹ جاتی اور ہم ڈوب کر ہلاک ہو جاتے، اسی وقت ہم نے دُعا کے لئے ہاتھ اُٹھادیئے، اللہ پاک کی بارگاہ میں اعلیٰ حضرت رَحْمَةُ اللهِ عَلَيْهِ کے وسیلے سے دُعا کی: یا اللہ پاک! اعلیٰ حضرت امام احمد رضا خان رَحْمَةُ اللهِ عَلَيْهِ کا صدقہ ہمیں طوفان سے نجات عطا فرما۔ اس کے ساتھ ہی ہم نے مَنّت بھی مانی۔

بس دُعا ماننے کی دیر تھی، ہم پر کرم ہو گیا، اچانک ایک شخص نمودار ہوا، اُس نے کشتی کو پکڑا اور کھینچ کر کنارے پر پہنچا دیا۔ الحمد للہ! اعلیٰ حضرت رَحْمَةُ اللهِ عَلَيْهِ کے وسیلے سے اللہ پاک نے ہمیں ڈوبنے سے بچا لیا۔ وہ جو ہم نے مَنّت مانی تھی، آج وہی مَنّت پوری کرنے کے لئے حاضر ہوئے تھے۔⁽¹⁾

<p>مصطفیٰؐ کی تو عطا ہے اے امام احمد رضا تُو تو رحمت کی رضا ہے اے امام احمد رضا جبکہ تُو ہی ناخدا ہے اے امام احمد رضا</p>	<p>تیرا اُوخچا مرتبہ ہے اے امام احمد رضا کیوں کریں نہ ذکر تیرا حشر تک پیارے بھلا؟ سُنئیوں کو خوف کیونکر ہو بھلا منجھار سے</p>
---	---

وضاحت: منجھار یعنی دریا کا درمیان جہاں پانی بہت تیز اور گہرا ہوتا ہے اور ناخدا کا معنی ہے: کشتی چلانے والا۔ شعر کا مطلب یہ ہے کہ اے ہمارے پیارے امام، امام احمد رضا خان رَحْمَةُ اللهِ عَلَيْهِ! ہم عاشقانِ رسول کو دریا میں ڈوب جانے کا خطرہ بھلا کیسے ہو سکتا ہے؟ کہ ہماری کشتی کی نگہبانی آپ جیسے عظیم الشان راہنما فرما رہے ہیں۔

صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ

1... حیاتِ اعلیٰ حضرت، جلد: 3، صفحہ: 255۔

پیارے اسلامی بھائیو! 25 صَفَرُ الْمُظْفَرِ کی آمد آمد ہے، عاشقوں کے امام، عاشقوں کی آن، بان، شان، عاشقانِ رسول کی پہچان، اعلیٰ حضرت امامِ اہلسنت شاہِ احمد رضا خان رَحْمَةُ اللهِ عَلَيْهِ کا یومِ عُرْسِ تشریف لانے والا ہے۔ الحمد للہ! دُنیا بھر میں عاشقانِ رسول ذوقِ شوق سے، دُھوم دھام سے اعلیٰ حضرت رَحْمَةُ اللهِ عَلَيْهِ کا عرسِ پاک مناتے ہیں۔

حاضری احمد رضا کے دز کی جائیگی! | عاشقو! خوشیاں دلانے عُرْسِ رَضْوِی آگیا
عاشقانِ مصطفیٰ تم نازِ قسمت پر کرو | بختِ خَوَائِدِہ جگانے عُرْسِ رَضْوِی آگیا
وضاحت: بختِ خَوَائِدِہ: یعنی سوئی ہوئی قسمت، بد نصیبی۔

آج ہم **إِنْ شَاءَ اللهُ الْكَرِيمِ!** ذِکْرِ اعلیٰ حضرت رَحْمَةُ اللهِ عَلَيْهِ کرنے سننے کی سعادت حاصل کریں گے۔ آج بیان کا موضوع ہے: **اعلیٰ حضرت اور علمِ حدیث۔**

حدیث کسے کہتے ہیں...؟

بنیادی طور پر ہمارے پیارے آقا، کئی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی مبارک زبان سے ادا ہونے والے الفاظ کو، رسولِ پاک صَلَّى اللهُ عَلَيْهِ وَآلِهِ وَسَلَّمَ کے پاکیزہ افعال اور مبارک احوال کو **حدیث** کہتے ہیں۔ البتہ بعض دفعہ صحابہ کرام عَلَيْهِمُ الرِّضْوَانُ اور تابعین (یعنی حالتِ ایمان میں صحابہ کرام عَلَيْهِمُ الرِّضْوَانُ کی صُحْبَتِ پانے والے خوش نصیبوں) کے فرامین کو بھی حدیث کہہ دیا جاتا ہے۔ حدیثِ پاک کا باقاعدہ علم ہے، اسے سیکھا جاتا ہے، مدرسوں میں پڑھا جاتا ہے، پڑھایا جاتا ہے، ہمارے آقا اعلیٰ حضرت، امامِ اہلسنت شاہِ احمد رضا خان رَحْمَةُ اللهِ عَلَيْهِ کو احادیث پڑھنے کا کتنا شوق تھا؟ آپ احادیث سمجھنے، احادیث سے مسائل نکالنے میں کتنی مہارت رکھتے تھے؟ پھر اعلیٰ حضرت رَحْمَةُ اللهِ عَلَيْهِ دوسروں تک احادیث

پہنچانے کا کیسا ذوق و شوق رکھتے تھے؟ اس بارے میں آج ہم کچھ مدنی پھول سننے اور سمجھنے کی سعادت حاصل کریں گے۔

علم حدیث کے متعلق ایک وضاحت

اصل موضوع پر گفتگو سے پہلے یہ مدنی پھول اپنے دل کے مدنی گلہ سے میں سجا لیجئے کہ ❀ دینی علوم میں قرآن کریم کے بعد سب سے بڑا، سب سے اہم اور سب سے افضل علم علم حدیث ہے، جو عالم دین ہے، جو مفتی ہے، جو اسلام کے متعلق کسی قسم کی تحقیق کرنا چاہتا ہے، اس کے لئے لازم اور ضروری ہے کہ وہ قرآن کریم کا بھی علم رکھتا ہو اور کسی ماہر عاشق رسول عالم دین سے باقاعدہ حدیث پاک کا بھی علم حاصل کر چکا ہو ❀ اللہ پاک نے ہمارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کو یہ شان عطا فرمائی ہے کہ آپ صَلَّی اللہُ عَلَیْہِ وَاٰلِہٖ وَسَلَّم کی مبارک زبان سے نکلا ہوا ایک ایک حرف، ایک ایک لفظ، ایک ایک جملہ علم و حکمت کا گہرا سمندر ہے۔ زبان مصطفیٰ وہ مبارک زبان ہے کہ اس زبان سے جو کچھ ادا ہوتا ہے، وہ صرف حق، حق اور حق ہی ہوتا ہے، حق کے سوا اس مبارک زبان سے کبھی کچھ ادا نہیں ہوتا۔ اللہ پاک قرآن کریم میں ارشاد فرماتا ہے:

وَمَا يَنْطِقُ عَنِ الْهَوَىٰ ۗ اِنْ هُوَ اِلَّا وَحْيٌ | ترجمہ: اور وہ کوئی بات اپنی خواہش سے نہیں یُوحیٰ ﴿۲۷﴾ (پارہ 27، سورۃ النجم: 3 تا 4)

وہ دہن جس کی ہر بات وحیِ خدا چشمہ علم و حکمت پہ لاکھوں سلام (1)

وضاحت: یعنی وہ پاکیزہ اور مبارک منہ جس سے نکلنے والی ہر بات وحی ہوتی ہے، علم و حکمت کے اس

①... حدائق بخشش، صفحہ: 302۔

چشمے پر لاکھوں سلام ہوں۔

❁ عاشقانِ رسولِ علمائے کرامِ علمِ حدیث سیکھنے میں ایک عشق کا پہلو بھی ملحوظ رکھتے ہیں، وہ یہ کہ حدیثِ پاک ہمارے محبوب آقا، سرورِ انبیاء صَلَّی اللہُ عَلَیْہِ وَاٰلِہٖ وَسَلَّم کی مبارک زبان سے نکلے ہوئے الفاظ ہیں، یہ وہ الفاظ ہیں جن میں ذہنِ مصطفیٰ کی مہک ہے، یہ وہ الفاظ ہیں جن میں زبانِ مصطفیٰ کی چاشنی بسی ہوئی ہے، یہ وہ الفاظ ہیں جو ہمیں جانِ کائنات، فخرِ موجودات صَلَّی اللہُ عَلَیْہِ وَاٰلِہٖ وَسَلَّم کے اندازِ گفتگو کی یاد دلاتے ہیں۔

لہذا عاشقانِ رسولِ علمائے کرام اپنے سینے کو یادِ مصطفیٰ سے آباد کرنے کے لئے، عشقِ رسول میں اضافے کے لئے شوق و ذوق کے ساتھ علمِ حدیث سیکھتے بھی تھے اور اسے آگے پھیلا یا بھی کرتے تھے۔

اس تعلق سے جب ہم اعلیٰ حضرت امامِ اہلسنت رَحْمَةُ اللہِ عَلَیْہِ کی شخصیت کو دیکھتے ہیں تو اعلیٰ حضرت رَحْمَةُ اللہِ عَلَیْہِ ماہرِ تَرِیْنِ مفتی بھی ہیں، بے مثال عالمِ دین بھی ہیں اور آپ صرف عاشقِ رسول نہیں بلکہ عاشقانِ رسول کے امام ہیں، اس لئے اعلیٰ حضرت رَحْمَةُ اللہِ عَلَیْہِ کا اعلیٰ حضرت ہونا ہی اس بات کا تقاضا کرتا ہے کہ آپ علمِ حدیث میں کمالِ مہارت رکھنے والے ہوں۔ چنانچہ جب ہم سیرتِ اعلیٰ حضرت پڑھتے ہیں تو اعلیٰ حضرت رَحْمَةُ اللہِ عَلَیْہِ واقعی حدیث کے ماہرِ عالمِ نظر آتے ہیں۔

جب قلم تو نے اٹھایا اے امام احمد رضا
فیض کا دریا بہایا اے امام احمد رضا
کیجئے ہم پر بھی سایہ اے امام احمد رضا⁽¹⁾

علم کا پشمہ ہوا ہے موزنِ تحریر میں
حشر تک جاری رہے گا فیضِ مرشد آپ کا
اے امامِ اہلسنت نائبِ شاہِ اُمم

❁... وسائلِ بخشش، صفحہ: 525۔

سیرتِ اعلیٰ حضرت اور علمِ حدیث کے تین پہلو

اگر ہم اس موضوع پر غور کریں کہ اعلیٰ حضرت رَحْمَةُ اللهِ عَلَيْهِ عَلَمِ حَدِيثِ میں کیسی مہارت رکھتے تھے تو بنیادی طور پر سیرتِ اعلیٰ حضرت کے 3 پہلو ہمارے سامنے آتے ہیں:

(1): علمی اور فتنی اعتبار سے اعلیٰ حضرت رَحْمَةُ اللهِ عَلَيْهِ کو علمِ حدیث میں کیسی مہارت تھی؟ یعنی حدیثِ پاک کے جو درجات ہیں، حدیثِ پاک کی مختلف اقسامِ علمائے کرام نے مقرر کی ہیں، ان درجات اور اقسام کو سمجھنے میں، حدیثِ پاک کا معنی اور مفہوم سمجھنے میں، حدیثِ پاک سے علم کی باتیں نکالنے میں اعلیٰ حضرت رَحْمَةُ اللهِ عَلَيْهِ کو کیسی مہارت تھی؟ (2): احادیث پڑھنے میں، احادیث یاد کرنے، یاد رکھنے اور دوسروں تک پہنچانے میں اعلیٰ حضرت رَحْمَةُ اللهِ عَلَيْهِ کا انداز کیا تھا؟ (3): اور تیسرا پہلو یہ کہ اپنے آقا و مولیٰ، مُحَمَّدٌ مَصْطَفَى صَلَّى اللهُ عَلَيْهِ وَآلِهِ وَسَلَّمَ کی احادیث پر عمل کرنے میں اعلیٰ حضرت رَحْمَةُ اللهِ عَلَيْهِ کا انداز کیسا تھا؟ آئیے! ان تینوں پہلوؤں کو سامنے رکھ کر اعلیٰ حضرت رَحْمَةُ اللهِ عَلَيْهِ کی سیرتِ پاک سنتے ہیں۔

(1): علمِ حدیث میں علمی و فتنی مہارت

وہ علمائے کرام جنہوں نے باقاعدہ علمِ حدیث کو سیکھا، احادیث کو سمجھا، یاد کیا اور اس میں مہارت حاصل کی، ان علمائے کرام کے مختلف طبقات اور درجے ہیں، کسی کو مُحَدِّث کہا جاتا ہے، کسی کو حَافِظُ الْحَدِيثِ کہتے ہیں، کسی کو حُجَّتْ کہا جاتا ہے، کوئی شیخ الحدیث ہوتے ہیں۔ اسی طرح علمائے کرام کا ایک درجہ ہے: أَمِيْرُ الْمُؤْمِنِيْنَ فِي الْحَدِيثِ۔ علمِ حدیث کا وہ عالم جو اپنے زمانے کے تمام علمائے کرام میں سب سے زیادہ حدیثِ پاک کا ماہر ہو، اسے أَمِيْرُ الْمُؤْمِنِيْنَ فِي الْحَدِيثِ کہا جاتا ہے۔ الحمد للہ! ہمارے آقا، اعلیٰ حضرت امامِ اہلسنت

رَحْمَةُ اللهِ عَلَيْهِ جس طرح اپنے زمانے کے سب سے بڑی مفتی ہیں، سب سے بڑے مُفسِّر ہیں، بلند رُتبہ صُوفی ہیں، اعلیٰ درجے کے سائنس دان ہیں، زبردست ریاضی دان ہیں، اسی طرح علمِ حدیث کے مُعالے میں آپ اَمِيْرُ الْمُؤْمِنِيْنَ فِي الْحَدِيْثِ ہیں۔

مُحَدِّثِ وَصِيٍّ اِحْمَدِ سُورْتِي رَحْمَةُ اللهِ عَلَيْهِ كَا فَرْمَانَ

سیدی اعلیٰ حضرت رَحْمَةُ اللهِ عَلَيْهِ کے دَوْرِ مَبَارَكِ کے ایک بہت بڑے مُحَدِّثِ ہیں: عَلَّامِہ وَصِيٍّ اِحْمَدِ سُورْتِي رَحْمَةُ اللهِ عَلَيْهِ۔ یہ اعلیٰ حضرت رَحْمَةُ اللهِ عَلَيْهِ کے دوست بھی تھے، وَصِيٍّ اِحْمَدِ سُورْتِي رَحْمَةُ اللهِ عَلَيْهِ نے 40 سال حدیثِ پاک کی خِدْمَتِ کی اور حدیثِ پاک کی سب سے معتبر کتاب بخاری شریف ان کو زبانی یاد تھی، اتنے پائے کے مُحَدِّثِ تھے۔

مُحَدِّثِ وَصِيٍّ اِحْمَدِ سُورْتِي رَحْمَةُ اللهِ عَلَيْهِ کے ایک شاگرد ہیں: سید محمد اشرفی میاں جیلانی رَحْمَةُ اللهِ عَلَيْهِ۔ یہ خود بھی بعد میں بہت بڑے مُحَدِّثِ بنے اور مُحَدِّثِ اعْظَمِ ہند کہلائے۔

ایک بار مُحَدِّثِ اعْظَمِ ہند سید محمد اشرفی میاں رَحْمَةُ اللهِ عَلَيْهِ اپنے استادِ محترم مُحَدِّثِ وَصِيٍّ اِحْمَدِ سُورْتِي رَحْمَةُ اللهِ عَلَيْهِ کی خِدْمَتِ میں حاضر تھے، انہوں نے سُوَالِ پُوچھا: عالی جاہ! آپ اعلیٰ حضرت امام احمد رضا خان رَحْمَةُ اللهِ عَلَيْهِ کا ذِکْرِ بہت کثرت سے کرتے ہیں، اس کی کیا وجہ ہے؟ شاگرد کا یہ سُوَالِ سُن کر مُحَدِّثِ وَصِيٍّ اِحْمَدِ سُورْتِي رَحْمَةُ اللهِ عَلَيْهِ کی آنکھوں میں آنسو آگئے اور جوشِ عقیدت میں تڑپ کر فرمایا: میں اور میرا خاندان الحمد للہ! پہلے سے مسلمان ہیں مگر جب سے میں اعلیٰ حضرت رَحْمَةُ اللهِ عَلَيْهِ سے ملنے لگا ہوں، مجھے ایمان کی خَلَاوَتِ (یعنی مٹھاس) مل گئی ہے، بس جن کے صدقے سے ایمان کی خَلَاوَتِ نصیب ہوئی ہے، ان کی یاد سے اپنے دل کو تسکین دیتا رہتا ہوں۔

سُبْحَانَ اللَّهِ! مُحَدِّثٌ وَصِي أَحْمَدُ سُورَتِي رَحِمَهُ اللَّهُ عَلَيْهِ کی اعلیٰ حضرت رَحِمَهُ اللَّهُ عَلَيْهِ سے عقیدت دیکھئے اور آپ کے الفاظ پر ذرا غور کیجئے! وقت کا ایک بہت بڑا عالم، جنہوں نے 40 سال علمِ حدیث کی خدمت کی ہے، جنہیں ہزاروں احادیث زبانی یاد ہیں، وہ اعلیٰ حضرت رَحِمَهُ اللَّهُ عَلَيْهِ کے متعلق فرما رہے ہیں کہ مجھے ایمان کی حلاوت (یعنی مٹھاس) اعلیٰ حضرت رَحِمَهُ اللَّهُ عَلَيْهِ کی صحبت سے نصیب ہوئی ہے، لہذا میں اعلیٰ حضرت رَحِمَهُ اللَّهُ عَلَيْهِ کے ذکر سے اپنے دل کو تسکین دیتا ہوں۔

مُحَدِّثٌ اعْظَمُ ہند سید محمد اشرفی میاں رَحِمَهُ اللَّهُ عَلَيْهِ فرماتے ہیں: استادِ محترم مُحَدِّثٌ وَصِي أَحْمَدُ سُورَتِي رَحِمَهُ اللَّهُ عَلَيْهِ کا یہ ایمان افروز جواب سُن کر میں نے عرض کیا: عالی جاہ! کیا اعلیٰ حضرت علمِ حدیث میں آپ کے برابر ہیں؟ مُحَدِّثٌ وَصِي أَحْمَدُ سُورَتِي رَحِمَهُ اللَّهُ عَلَيْهِ نے بَرَجَسْتَه فرمایا: ہر گز نہیں۔ پھر فرمایا: شہزادے! آپ کچھ سمجھے کہ میرے ہر گز نہیں کہنے کا کیا مطلب ہے؟ سنیئے! اعلیٰ حضرت اَمِيْرُ الْمُؤْمِنِيْنَ فِي الْحَدِيْثِ ہیں، اگر میں ساہا سال اعلیٰ حضرت سے علمِ حدیث سیکھتا ہوں، ان کی شاگردی اختیار کروں، تب بھی میں ان کے قدموں کے برابر نہیں پہنچ سکوں گا۔⁽¹⁾

تُوْ مُحَدِّثٌ تُوْ مُحَقِّقٌ تُوْ مُجَدِّدٌ لَا جَوَابٌ | اہلسنت کی اماں اے کَشِيْفَةُ عَشِقِ رَسُوْلٍ
وضاحت: اے ہمارے اعلیٰ حضرت! اے بلند رُتَبہ عاشقِ رسول! آپ مُحَدِّثٌ بھی ہیں، آپ مُحَقِّقٌ بھی ہیں، آپ لا جواب مُجَدِّدٌ بھی ہیں اور آپ ہی کے در پر اہلسنت کو پناہ نصیب ہوئی۔

①... ماہنامہ المیزان بمبئی، صفحہ: 247۔

ماہرینِ علمِ حدیث کے لئے اجازتِ سند

علمِ حدیث کا ایک قاعدہ ہے کہ مُحدِّثینِ کرام اپنے شاگردوں کو یا جن کو حدیثِ پاک بیان کریں، اُن کو سندِ حدیث کی اجازت دیتے ہیں اور یہ اُصول ہے کہ جس کو یہ اجازت حاصل نہ ہو، وہ اُس حدیثِ پاک کو اپنی سند سے بیان نہیں کر سکتا۔ یہ ایک اُصول کی بات ہے اور اس اُصول کی تفصیلات ہیں، جنہیں علمائے کرام ہی بہتر سمجھتے ہیں۔

دوسرے حج کے موقع پر جب اعلیٰ حضرت رَحْمَةُ اللهِ عَلَيْهِ مکہ مکرمہ حاضر ہوئے تو آپ جانتے ہیں کہ حج کے موقع پر دُنیا کے کونے کونے سے مسلمان آتے ہیں، علمائے کرام کا بھی ایک بڑا اجتماع ہوتا ہے۔ جب اعلیٰ حضرت رَحْمَةُ اللهِ عَلَيْهِ حج کے لئے گئے، اس وقت بھی مضر سے، شام سے اور کئی ملکوں سے علمائے کرام حج کے لئے آئے ہوئے تھے۔

الحمد للہ! اعلیٰ حضرت رَحْمَةُ اللهِ عَلَيْهِ کو اللہ پاک نے شہرت عطا فرمائی ہے، جب ان علمائے کرام کو پتا چلا کہ اعلیٰ حضرت، امامِ اہلسنت، شاہِ امام احمد رضا خان رَحْمَةُ اللهِ عَلَيْهِ تشریف لائے ہوئے ہیں تو یہ علمائے کرام جُوقِ دَرِ جُوقِ اعلیٰ حضرت رَحْمَةُ اللهِ عَلَيْهِ کی خِدْمَت میں حاضر ہونے لگے، ان میں کئی علمائے تھے جنہوں نے اعلیٰ حضرت رَحْمَةُ اللهِ عَلَيْهِ سے علمِ دین کے بعض مشکل مسائل سمجھے، کئی وہ تھے جنہوں نے بعض علوم حاصل کئے اور اُس وقت کے بڑے بڑے مُحدِّثین کی ایک تعداد تھی جنہوں نے اس موقع پر باقاعدہ اعلیٰ حضرت رَحْمَةُ اللهِ عَلَيْهِ سے سندِ حدیث کی اجازتیں بھی حاصل کیں۔

اے عاشقانِ رسول! اندازہ کیجئے! عَرَب کے بڑے بڑے علمائے مُحدِّثینِ اعلیٰ حضرت رَحْمَةُ اللهِ عَلَيْهِ سے سندِ حدیث کی اجازتیں حاصل کر رہے ہیں، گویا یہ بڑے بڑے مُحدِّثین

کے ہاتھوں کو بوسہ دیا۔⁽¹⁾ گویا یہ زبانِ حال سے یوں اعلان کر رہے تھے:
 بیکہ بٹھایا ایسا حیرت میں سب ہیں قاسم | جس سمت بھی ہے آیا احمد رضا ہمارا

(2): اعلیٰ حضرت اور حدیثِ پاک کا مطالعہ

اے عاشقانِ رسول! یہ تو تھی اعلیٰ حضرت رَحْمَةُ اللهِ عَلَيْه کی علمی اور فتنی اعتبار سے علمِ حدیث میں مہارت کہ اعلیٰ حضرت رَحْمَةُ اللهِ عَلَيْه علمی اعتبار سے، فتنی اعتبار سے اَهِیْزُ الْمُؤْمِنِينَ فِي الْحَدِيثِ ہیں اور یہ لقب اعلیٰ حضرت رَحْمَةُ اللهِ عَلَيْه کو اُس دور کے ماہرِ مُحَدِّثِينَ نے دیا۔ اب آئیے! یہ دیکھتے ہیں کہ احادیث پڑھنے، احادیث یاد کرنے اور دوسروں تک احادیث پہنچانے کے معاملے میں اعلیٰ حضرت رَحْمَةُ اللهِ عَلَيْه کا انداز کیا تھا؟

اعلیٰ حضرت نے حدیثِ پاک کی کتنی کتابیں پڑھیں؟

ایک بار سیدی اعلیٰ حضرت رَحْمَةُ اللهِ عَلَيْه سے پوچھا گیا: آپ نے حدیثِ پاک کی کون کون سی کتابیں دَرَس کی (یعنی پڑھی، پڑھائی) ہیں؟ اس پر اعلیٰ حضرت رَحْمَةُ اللهِ عَلَيْه نے پہلے تو علمِ حدیث کی چند کتابوں کے نام گنوائے مثلاً بُخَارِي، مُسْلِم، اَبُو دَاوُد، تَرْمِذِي، نَسَائِي، اِبْنِ مَاجَه، یوں 31 کتابوں کے نام گنوانے کے بعد فرمایا: (یہ اور ان سمیت) علمِ حدیث کی 50 سے زائد کتابیں میرے دَرَس و تَدْرِیس اور مُطَالَعہ میں رہیں۔⁽²⁾

سُبْحَانَ اللهِ! 50 سے زائد کتابیں اعلیٰ حضرت رَحْمَةُ اللهِ عَلَيْه کے دَرَس و تَدْرِیس اور مُطَالَعہ میں رہی ہیں۔ شاید محسوس ہو رہا ہو کہ ”صرف 50 کتابیں!..“ اگر ان کتابوں کی تفصیلات

①... جامع الاحادیث، جلد: 1، صفحہ: 407 تا 408۔

②... اظہار الحق الجلی، صفحہ: 40۔

میں جائیں تو یہ ”صُرْف“ نہیں ہے، 50 کتابوں کا مطلب ہے: ہزاروں صفحات اور لاکھوں حدیثیں۔ ان میں سے صُرْفِ بُخاری شریف کے صفحات: 1 ہزار 823 ہیں اور اس میں احادیث ہیں: 7 ہزار 563 ❀ مُسَلِّم شریف کے صفحات ہیں: 1 ہزار 157، اس میں احادیث ہیں: 3 ہزار 33 ❀ ابوداؤد کے صفحات: 820، احادیث: 5 ہزار 273 ❀ ترمذی کے صفحات: 884، احادیث کی تعداد: 3 ہزار 958 ❀ نسائی کے صفحات: 905، احادیث کی تعداد: 5 ہزار 769 ❀ ابن ماجہ: صفحات: 705، احادیث کی تعداد: 4 ہزار 341۔

یوں ہی ان 50 کتابوں میں سے صُرْفِ 20 کتابوں کی جلدیں، ان کے صفحات اور ان میں زُکْرِ کی گئی احادیث کی تعداد دیکھی گئی تو یہ ٹوٹل: 49 جلدیں بنیں، ان کے کل صفحات تھے: 29 ہزار 903 اور ان میں کل احادیث ہیں: 1 لاکھ 34 ہزار 811۔

یہ ابھی حدیثِ پاک کی صرف 20 کتابوں کی تفصیل ہے اور اعلیٰ حضرت رَحْمَةُ اللهِ عَلَيْهِ کے مطالعہ میں کتنی کتابیں رہی ہیں؟ 50 سے زائد کتابیں۔ اگر ان تمام کتابوں کی تفصیلات پر نگاہ کی جائے تو اندازہ کیجئے! یہ کتنے ہزار صفحات ہوں گے، کتنے لاکھ حدیثیں ہوں گی جو اعلیٰ حضرت رَحْمَةُ اللهِ عَلَيْهِ کے دُرُس و تَدْرِیس میں شامل تھیں۔

پھر یہاں یہ مدنی پھول بھی ذہن میں رکھنے کا ہے کہ اعلیٰ حضرت رَحْمَةُ اللهِ عَلَيْهِ چونکہ ایک سوال کا جواب دے رہے تھے، لہذا اجمالاً فرمایا: 50 سے زائد کتابیں۔ اس زائد سے کیا مراد ہے؟ 55 کتابیں، 60 کتابیں، 70 کتابیں، 50 سے کتنی زائد کتابیں؟ اس بارے میں تحقیق کی گئی، بعض عاشقانِ اعلیٰ حضرت علمائے کرام نے 8 سال محنت کی، اعلیٰ حضرت رَحْمَةُ اللهِ عَلَيْهِ کی لکھی ہوئی 350 کتابیں جمع کیں، انہیں پڑھا، ان 350 کتابوں میں اعلیٰ حضرت

رَحْمَةُ اللهِ عَلَيْهِ نے جتنی احادیث ذکر فرمائی ہیں، ان احادیث کو الگ کیا گیا تو یہ کل 10 ہزار حدیثیں جمع ہو گئیں، پھر حدیثِ پاک کی اصل کتابوں میں ان احادیث کو تلاش کیا گیا تو پتا چلا کہ اعلیٰ حضرت رَحْمَةُ اللهِ عَلَيْهِ نے ان 350 کتابوں میں جو احادیث ذکر فرمائی ہیں وہ حدیثِ پاک کی 400 کتابوں سے لی گئی ہیں یعنی اس تحقیق سے معلوم ہوا کہ حدیثِ پاک کی 400 کتابیں ہیں جو اعلیٰ حضرت رَحْمَةُ اللهِ عَلَيْهِ کی نظر میں رہا کرتی تھیں، اعلیٰ حضرت رَحْمَةُ اللهِ عَلَيْهِ انہیں دیکھتے تھے، ان سے احادیث پڑھتے تھے اور تحریر کے دوران نقل فرمایا کرتے تھے۔

پھر یہ بھی خیال رہے کہ یہ جو تحقیق کی گئی ہے، یہ اعلیٰ حضرت رَحْمَةُ اللهِ عَلَيْهِ کی صرف 350 کتابوں پر کی گئی ہے جبکہ اعلیٰ حضرت رَحْمَةُ اللهِ عَلَيْهِ کی لکھی ہوئی کتابیں 1000 سے زیادہ ہیں، اگر تمام کتابوں سے احادیث جمع کی جائیں تو اندازہ کیجئے! حدیثِ پاک کا کتنا بڑا ذخیرہ جمع ہو جائے گا۔

یہ ہے سیدی اعلیٰ حضرت رَحْمَةُ اللهِ عَلَيْهِ کا حدیثِ پاک کے ساتھ لگاؤ، احادیث پڑھنے کا شوق و ذوق۔ پھر اس کے ساتھ ساتھ کمال دیکھئے! **علمِ حدیث** ایک علم ہے، اعلیٰ حضرت رَحْمَةُ اللهِ عَلَيْهِ صرف علمِ حدیث کے ماہر نہیں ہیں بلکہ 100 سے زائد علوم میں آپ پوری مہارت رکھتے تھے یعنی یہ اتنا مطالعہ صرف ایک علم کے متعلق ہے تو 100 سے زائد علوم میں ہر علم کے متعلق اعلیٰ حضرت رَحْمَةُ اللهِ عَلَيْهِ کتنا مطالعہ کرتے ہوں گے؟ کتنی کتابیں پڑھتے ہوں گے؟ پھر اس کے ساتھ ساتھ تحریری کام بھی ہیں، فتوے بھی لکھے جاتے ہیں، اعلیٰ حضرت پیرِ کامل بھی ہیں، مُرید بھی حاضر ہوا کرتے تھے، ان کی تربیت بھی کی جاتی تھی، اعلیٰ حضرت استاد بھی ہیں، مدرسے میں پڑھایا بھی کرتے تھے، اُمت کے مسائل بھی

حل فرمایا کرتے تھے، ان تمام مضرہوفیات کے باوجود اعلیٰ حضرت رَحْمَةُ اللهِ عَلَيْهِ جتنا مطالعہ فرماتے تھے، اس سب کو دیکھ کر عقل دنگ رہ جاتی ہے اور جھنجھلا کر کہتی ہے:

اللہ کی عطا ہے سرکار کی رضا ہے | فیضانِ غوث وخواجہ احمد رضا ہمارا
صَلُّوْا عَلَی الْحَبِیْب! صَلَّی اللهُ عَلَی مُحَمَّد

اعلیٰ حضرت رَحْمَةُ اللهِ عَلَيْهِ اور تبلیغِ حدیث

پیارے اسلامی بھائیو! یہ تھا اعلیٰ حضرت رَحْمَةُ اللهِ عَلَيْهِ کا حدیثِ پاک سے لگاؤ، احادیث پڑھنے کا شوق و ذوق۔ بے شک احادیث پڑھنا، انہیں سمجھنا بڑے کمال کی بات ہے، پھر اس سے بھی بڑا کمال ہے: احادیث کو یاد رکھنا، انہیں دوسروں تک پہنچانا۔ الحمد للہ! اعلیٰ حضرت رَحْمَةُ اللهِ عَلَيْهِ احادیث پڑھتے بھی تھے، انہیں یاد بھی رکھتے تھے اور دوسروں تک پہنچایا بھی کرتے تھے۔ آپ کی عادتِ کریمہ تھی کہ اپنی گفتگو میں احادیث پڑھا کرتے، جو بات کہتے اسے قرآنی آیات یا احادیث سے ثابت کیا کرتے تھے، آپ سے سوال ہوتا تو اس کے جواب میں کثرت سے احادیث ذکر کرتے، اُن احادیث کے معانی بیان فرماتے، احادیث کی شرح بیان کیا کرتے تھے۔

❁ **اعلیٰ حضرت رَحْمَةُ اللهِ عَلَيْهِ سے سوال ہو: سجدہ تعظیمی (یعنی کسی کو خدا سمجھ کر نہیں بلکہ اسے بندہ سمجھ کر صرف اس کی تعظیم کے لئے، اسے سجدہ کرنا) جائز ہے یا نہیں؟ اعلیٰ حضرت رَحْمَةُ اللهِ عَلَيْهِ نے قرآنی آیات اور 40 احادیث کی روشنی میں ثابت کیا کہ غیر خدا کی تعظیم کے لئے سجدہ کرنا پہلی شریعتوں میں جائز تھا، ہماری شریعت میں حرام ہے** ❁ **اعلیٰ حضرت رَحْمَةُ اللهِ عَلَيْهِ کی خدمت میں سوال ہو: لوگ کہتے ہیں: پیارے آقا، کئی مدنی مصطفیٰ صَلَّی اللهُ عَلَيْهِ**

وَاللّٰهُ سَمَّٰهُ كُو دَا فَعُ الْبَلَا (یعنی مصیبت دُور کرنے والے) کہنا شرک ہے؟ اعلیٰ حضرت رَحْمَةُ اللّٰهِ عَلَيْهِ نے اس کے جواب میں 300 احادیث ذکر کر کے بتایا کہ الحمد للہ! ہمارے آقا صَلَّى اللّٰهُ عَلَيْهِ وَاٰلِهٖ وَسَلَّمَ کی عطا سے دافعِ رنج و بلا ہیں ❁ اعلیٰ حضرت رَحْمَةُ اللّٰهِ عَلَيْهِ کی خدمت میں سوال ہو: بعض لوگ کہتے ہیں: رسولِ اکرم، نُورِ مجسم صَلَّى اللّٰهُ عَلَيْهِ وَاٰلِهٖ وَسَلَّمَ اگر تمام نبیوں سے افضل ہیں تو اس پر قرآن و حدیث سے دلیل لاؤ؟ اعلیٰ حضرت رَحْمَةُ اللّٰهِ عَلَيْهِ نے اس سوال کا ایمان افروز جواب لکھا اور 100 احادیث سے ثابت کیا کہ اللہ پاک کے فضل سے ہمارے آقا صَلَّى اللّٰهُ عَلَيْهِ وَاٰلِهٖ وَسَلَّمَ، تمام نبیوں کے سردار ہیں۔

❁ فرشتوں کی پیدائش کیسے ہوتی ہے؟ اس موضوع پر کلام کرتے ہوئے اعلیٰ حضرت رَحْمَةُ اللّٰهِ عَلَيْهِ نے 24 احادیث ذکر فرمائیں ❁ ہمارے آقا و مولیٰ، مُحَمَّدٌ مَّصْطَفٰی صَلَّى اللّٰهُ عَلَيْهِ وَاٰلِهٖ وَسَلَّمَ روزِ قیامت شفاعت فرمائیں گے، اس موضوع پر کلام کرتے ہوئے 40 احادیث ذکر کیں ❁ داڑھی کی ضرورت و اہمیت پر 56 احادیث ❁ وَالذِّیْنَ كَفَرُوْا كُفْرًا مَّتَعِلِقًا 91 احادیث ❁ اسی طرح اور بے شمار مَوْضُوْعَات پر اعلیٰ حضرت رَحْمَةُ اللّٰهِ عَلَيْهِ نے سینکڑوں احادیث ذکر فرمائیں ❁ ان احادیث سے مسائل اَخَذَ فَرَمَائے، ان احادیث کے معانی بیان کئے، پھر یہ نہیں کہ اعلیٰ حضرت رَحْمَةُ اللّٰهِ عَلَيْهِ نے صرف حدیث بیان کر دی بلکہ آپ جب حدیثِ پاک نقل فرماتے ہیں، اس حدیثِ پاک کا دُرُست معنی بھی بیان کرتے ہیں، اس سے مَسْأَلِ بھی نکالتے ہیں اور ساتھ ہی اس حدیثِ پاک کا حوالہ بھی لکھتے ہیں۔ (1)

علم میں بَحْرُ رِوَاٰی اَحْمَد رِضَا خَاں قَادِرِی | دین میں گوہرِ فِثَاں اَحْمَد رِضَا خَاں قَادِرِی
تیرا علم و فضل شان و شوکت و جاہ و حشم | سشش بہت پدہ عیال اَحْمَد رِضَا خَاں قَادِرِی

❶... فیضانِ اعلیٰ حضرت، صفحہ: 485 تا 487، ملتقطاً۔

ہے عرب کے عالموں کا مدح خواں سارا جہاں | اور وہ تیرے مدح خواں احمد رضا خاں قادری
وضاحت: اعلیٰ حضرت امام احمد رضا خان علم کے بہت بڑے سمندر ہیں، آپ علمِ دین کے نایاب
 موتی تقسیم فرماتے ہیں، آپ کا علم، آپ کی فضیلت، آپ کی شان و شوکت ہر طرف واضح اور نمایاں
 ہے، عرب شریف کے عاشقانِ رسول علمائے کرام جن کی سارا زمانہ تعریف کرتا ہے، وہ ہمارے آقا
 اعلیٰ حضرت رَحْمَةُ اللهِ عَلَيْهِ کی تعریفیں کرتے ہیں۔

(3): اعلیٰ حضرت اور احادیث پر عمل کا انداز

پیارے اسلامی بھائیو! غور فرمائیے! ہمارے آقا اعلیٰ حضرت، امامِ اہلسنت رَحْمَةُ اللهِ
 عَلَيْهِ علمِ حدیث میں کیسی اعلیٰ مہارت رکھتے تھے، احادیث پڑھنے، یاد کرنے، یاد رکھنے اور
 دوسروں تک پہنچانے کا کیسا شوق رکھتے تھے۔ اللہ پاک ہمیں بھی فیضانِ اعلیٰ حضرت
 نصیب فرمائے۔ آمین بِجَاهِ خَاتَمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

اب آئیے! یہ سنتے ہیں کہ احادیث پر عمل کرنے کے معاملے میں اعلیٰ حضرت رَحْمَةُ
 اللهُ عَلَيْهِ کا انداز کیسا تھا؟

بارش میں طوافِ کعبہ

سیدی اعلیٰ حضرت رَحْمَةُ اللهِ عَلَيْهِ دوسری مرتبہ جب حج کے لئے مکہ مکرمہ حاضر ہوئے
 تو وہاں آپ سخت بیمار ہو گئے، کئی دن تک طبیعت ناساز رہی، مُحْرَمُ الْحَرَامِ کے آخری دنوں
 میں طبیعت بہتر ہوئی، آپ نے غسل فرمایا، جب غسل خانے سے باہر تشریف لائے تو
 دیکھا: آسمان پر بادل ہیں، آپ جلدی سے حرمِ پاک میں حاضر ہوئے، مُسَجِدُ الْحَرَامِ شَرِيفِ
 تک پہنچتے پہنچتے بارش شروع ہو چکی تھی، اعلیٰ حضرت رَحْمَةُ اللهِ عَلَيْهِ فرماتے ہیں: مجھے حدیث

پاک یاد آئی کہ ”جو بارش میں طواف کرے، وہ رحمتِ الہی میں تیرا ہے۔“

بس اپنے آقا و مولیٰ، محبوبِ خدا صَلَّی اللہُ عَلَیْہِ وَاٰلِہٖ وَسَلَّمَ کا یہ مبارک فرمان یاد آیا تو اعلیٰ حضرت رَحْمَةُ اللہِ عَلَیْہِہ کا دل جھوم گیا، حدیثِ پاک میں بیان کی گئی فضیلت حاصل کرنے کے لئے اعلیٰ حضرت رَحْمَةُ اللہِ عَلَیْہِہ فوراً حجرِ اَسود کے پاس حاضر ہوئے، حجرِ اَسود کو بوسہ دیا اور بارش ہی میں طواف کرنا شروع کر دیا۔

اللہ اکبر! تصور کیجئے! بارش برس رہی ہے، وقت کے امام، سچے عاشقِ رسول، اللہ پاک کی محبت سے سرشار، کس شوق و ذوق کے ساتھ خانہ کعبہ شریف کے گرد چکر لگا رہے ہوں گے...! سیدی اعلیٰ حضرت رَحْمَةُ اللہِ عَلَیْہِہ نے طواف کے 7 چکر پورے کئے اور رہائش گاہ پر تشریف لے آئے۔

اعلیٰ حضرت رَحْمَةُ اللہِ عَلَیْہِہ کی طبیعت تو پہلے ناساز تھی، بُوخار سے آرام آیا ہی تھا کہ آپ نے حدیثِ پاک پر عمل کرنے کے لئے بارش میں طواف کر لیا، چنانچہ بُوخار لوٹ آیا۔ مکہ مکرمہ کے جو عاشقانِ رسول عُلَمَاء تھے، وہ اعلیٰ حضرت رَحْمَةُ اللہِ عَلَیْہِہ سے بہت عقیدت رکھتے تھے، جب اعلیٰ حضرت رَحْمَةُ اللہِ عَلَیْہِہ کو دوبارہ بُوخار ہوا تو انہیں صدمہ ہوا، ایک عاشقِ رسول عالمِ دین نے دُکھ کی کیفیت میں کہا: ایک ضعیف حدیث پر عمل کرنے کے لئے آپ نے اپنے بدن کی یہ بے احتیاطی کی؟

حدیثِ ضعیفِ مُحدِّثین کی ایک اصطلاح ہے، ضعیف حدیث بھی فرمانِ مصطفیٰ ہی ہے مگر اس کو روایت کرنے والے راویوں میں کچھ شرائط کی کمی ہوتی ہے۔ خیر! اُن عالمِ صاحب نے کہا کہ بارش میں طواف کی فضیلت والی حدیث ضعیف ہے اور آپ نے اس

ضعیف حدیث پر عمل کرنے کے لئے اپنی طبیعت کا خیال نہیں کیا؟ اعلیٰ حضرت رَحْمَةُ اللهِ عَلَيْهِ نے جو جواب ارشاد فرمایا، اسے دل کے کانوں سے سنئے! فرمایا: حدیث ضعیف ہے مگر الحمد للہ! اُمید قوی (یعنی پختہ) ہے۔⁽¹⁾

مطلب یہ کہ حدیث ضعیف ہے تو اس کا یہی مطلب ہے کہ حدیث کے راوی میں شرائط پوری نہیں ہیں مگر یہ ہے تو فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ ہی اور میں نے فرمانِ مصطفیٰ پر ہی عمل کیا، مجھے اللہ پاک کی رحمت سے پختہ امید ہے کہ اللہ پاک میری نیت کا اجر مجھے ضرور عطا فرمائے گا۔

جس کے جلوے سے اُحد ہے تاباں، مَعْدَنُ نُورِ ہے اس کا داماں
ہم بھی اس چاند پہ ہو کر قرباں، دِلِ سَنگیں کی جلا کرتے ہیں

وضاحت: ہمارے پیارے پیارے، نُور والے آقا صَلَّى اللهُ عَلَيْهِ وَآلِهِ وَسَلَّمَ وہ ہیں جن کے جلوے سے اُحد چمک اٹھا بلکہ اُحد نُور کی کان بن گیا، ہم بھی ان نُور والے آقا صَلَّى اللهُ عَلَيْهِ وَآلِهِ وَسَلَّمَ پر قربان ہو کر اپنے دل کو نُور بناتے ہیں۔

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

مصیبت زدہ کو دیکھ کر پڑھنے کی دُعا

1300 ہجری کی بات ہے، اعلیٰ حضرت رَحْمَةُ اللهِ عَلَيْهِ کی عمر مبارک اس وقت 27 سال اور کچھ ماہ تھی، گرمی کا موسم تھا، اعلیٰ حضرت رَحْمَةُ اللهِ عَلَيْهِ کو کسی علمی تحقیق کے لئے باریک الفاظ میں لکھی ہوئی کتابیں مسلسل دیکھنی پڑیں، اس مسلسل محنت کی وجہ سے آنکھوں

1... ملفوظاتِ اعلیٰ حضرت، صفحہ: 209، خلاصہ۔

پر کچھ اثر ہوا، ایک روز اعلیٰ حضرت رَحْمَةُ اللهِ عَلَيْهٗ علمی کام میں مَضْرُوف تھے، دوپہر کے وقت آپ کو گرمی محسوس ہوئی تو آپ نے غسل فرمایا، جیسے ہی سر پر پانی ڈالا تو یوں لگا جیسے سر سے کوئی چیز اتر کر آنکھ میں آگئی ہے۔

بعد میں ایک ماہر ڈاکٹر کو آنکھ دکھائی گئی، ڈاکٹر صاحب نے بغور مُعَانِنَه (Check-up) کر کے کہا: کثرت سے کتابیں دیکھنے کی وجہ سے خشکی آگئی ہے، 15 دن تک کتاب نہ پڑھئے۔ اب اعلیٰ حضرت رَحْمَةُ اللهِ عَلَيْهٗ جیسی شخصیت، پوری دُنیا سے مسلمان دینی مسائل کا حل پوچھتے ہیں، فتوے مانگتے ہیں، ڈاکٹر صاحب 15 دن کتابیں نہ پڑھنے کا کہہ رہے ہیں اعلیٰ حضرت رَحْمَةُ اللهِ عَلَيْهٗ تو 15 منٹ بھی کتاب نہیں چھوڑ سکتے تھے، خیر! ایک حکیم صاحب نے مُعَانِنَه (Check-up) کیا، انہوں نے کہا: نُزُولِ آب (یعنی پانی اترنے) کے آثار ہیں، اللہ نہ کرے 20 سال بعد پانی اتر آئے گا (یعنی موتیا کے مرض کی وجہ سے مینائی جاتی رہے گی)۔

بظاہر یہ سخت پریشانی کی بات تھی، کتاب چھوڑی نہیں جاسکتی، تحریری کام کرنے ہی کرنے ہیں ورنہ اُمَّت کی دینی راہنمائی کون کرے گا؟ اور اگر خدا نخواستہ مینائی میں مسئلہ ہو گیا تو یہ بھی سخت تکلیف دہ ہو گا۔

اللہ اکبر! مشکل کے وقت ایک سچے عاشقِ رسول کی توجہ کس طرف ہوتی ہے؟
سُبْحٰنَ اللّٰہ! دُنیا میں ایک ہی تو دامنِ رحمت ہے جہاں غلامِ پناہ لیتے ہیں:

میں بیس ہوں میں بے بس ہوں مگر کس کا تمہارا ہوں | تہِ دامنِ مجھے لے لو پناہ بے کساں تم ہو (1)

عاشقوں کے امام اعلیٰ حضرت امامِ اہلسنت رَحْمَةُ اللهِ عَلَيْهٗ نے بھی دامنِ مصطفیٰ میں پناہ

1... سامانِ بخشش، صفحہ: 159-

لی، ایک حدیثِ پاک ذہن میں آئی کہ جو بندہ مصیبت زدہ کو دیکھ کر یہ دُعا پڑھے:

اَلْحَمْدُ لِلّٰهِ الَّذِي عَافَانِ مِمَّا ابْتَلَاكَ بِهِ وَفَضَّلَنِي عَلٰى كَثِيْرٍ مِّمَّنْ خَلَقَ تَفَضُّلًا

پڑھنے والا اُس مصیبت سے محفوظ رہے گا، اعلیٰ حضرت امامِ اہلسنت رَحْمَةُ اللهِ عَلَيْهِ نے موتیے کی بیماری والے ایک شخص کو دیکھ کر یہ دُعا پڑھ لی اور دل سے مطمئن ہو گئے۔

اس واقعہ کو 16 سال گزر گئے، 16 سال بعد ایک ماہر ڈاکٹر کے سامنے اس بات کا ذکر ہوا، اس نے بھی آنکھ کا معائنہ (Check-up) کیا اور پورے اعتماد کے ساتھ کہا: 4 سال بعد واقعی آنکھ میں پانی اتر آئے گا۔ مگر قربان جائیے! اعلیٰ حضرت رَحْمَةُ اللهِ عَلَيْهِ فرماتے ہیں:

مجھے میرے محبوب آقا صَلَّى اللهُ عَلَيْهِ وَآلِهِ وَسَلَّمَ کے ارشاد پر اتنا کچا اعتماد نہیں کہ طبیبوں (ڈاکٹروں) کے کہنے سے معاذ اللہ میرا یقین ڈگمگا جائے۔ الحمد للہ! 20 سال تو کیا اب 30 سال سے بھی زیادہ عرصہ گزر چکا، نہ میں نے کتاب پڑھنے میں کبھی کمی کی، نہ آنکھ میں کوئی تکلیف ہوئی۔ (1)

اپنے دل کا ہے اُنہی سے آرام، سوچنے ہیں اپنے انہی کو سب کام
 لو لگی ہے کہ اب اُس در کے غلام چارہ دزدِ رضا کرتے ہیں
 صَلُّوْا عَلَيَّ الْحَبِيْب! صَلَّيْ اللهُ عَلَيَّ مُحَمَّد

پیارے اسلامی بھائیو! دیکھا آپ نے اعلیٰ حضرت، امامِ اہلسنت شاہِ امام احمد رضا خان رَحْمَةُ اللهِ عَلَيْهِ کا اپنے آقا و مولیٰ، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کے فرامین پر کتنا پختہ یقین تھا۔ اللہ پاک اعلیٰ حضرت رَحْمَةُ اللهِ عَلَيْهِ کے صدقے ہمیں بھی پختہ یقین نصیب

①... ملفوظاتِ اعلیٰ حضرت، صفحہ: 70 تا 71، خلاصہ۔

فرمائے۔ آمین بجاہِ خاتمِ النبیین صَلَّی اللہُ عَلَیْہِ وَاٰلِہٖ وَسَلَّم۔

سیرتِ رضا سے ملنے والے 2 اہم مدنی پھول

اے ماثقانِ رسول! ہم نے اعلیٰ حضرت رَحْمَةُ اللہِ عَلَیْہِہ کی سیرتِ پاک کے بعض پہلو سننے کی سعادت حاصل کی، آج کے بیان میں بالخصوص 2 مدنی پھول ہمیں سیکھنے کو ملے:

(1): احادیث پڑھنے، یاد کرنے اور سمجھنے کا شوق۔

(2): فرامینِ مصطفیٰ صَلَّی اللہُ عَلَیْہِہ وَاٰلِہٖ وَسَلَّم پر کامل یقین رکھنا۔

دل میں احادیث پڑھنے کا شوق پیدا کیجئے!

ذرا غور کریں! حدیثِ پاک ہے کیا؟ ہمارے آقا، ہمارے نبی، رسولِ ہاشمی صَلَّی اللہُ عَلَیْہِہ وَاٰلِہٖ وَسَلَّم جن کا ہم نے کلمہ پڑھا ہے، جن سے ہم شفاعت کی اُمید رکھتے ہیں، جن کے صدقے دُنیا بنی، جن کے صدقے ہم دُنیا میں آئے، جن کا صدقہ ہم کھاتے ہیں، ہمارے وہ آقا صَلَّی اللہُ عَلَیْہِہ وَاٰلِہٖ وَسَلَّم جو اللہ پاک کے بعد سب سے بزرگ ہستی ہیں، وہ آقا صَلَّی اللہُ عَلَیْہِہ وَاٰلِہٖ وَسَلَّم جن کو سب سے زیادہ علم دیا گیا، وہ آقا صَلَّی اللہُ عَلَیْہِہ وَاٰلِہٖ وَسَلَّم جو مخلوق میں سب سے زیادہ عقل مند ہیں، ان پیارے آقا، کئی مدنی مصطفیٰ صَلَّی اللہُ عَلَیْہِہ وَاٰلِہٖ وَسَلَّم کے پیارے پیارے فرامین کو حدیث کہا جاتا ہے (ہاں! کبھی صحابہ کرام اور تابعین رَضِیَ اللہُ عَنْہُمْ کے فرمان کو بھی حدیث کہہ دیا جاتا ہے)۔ اب غور کیجئے! ہم مسلمان ہیں، ہم آخری نبی، رسولِ ہاشمی صَلَّی اللہُ عَلَیْہِہ وَاٰلِہٖ وَسَلَّم کا کلمہ پڑھتے ہیں، کیا ہمارا حق نہیں بنتا؟ کہ ہم حضور، پُرَنُور صَلَّی اللہُ عَلَیْہِہ وَاٰلِہٖ وَسَلَّم کے فرامین کو پڑھیں، انہیں سمجھیں، ان پر عمل کریں۔ یقیناً ہمارا حق بنتا ہے۔ احادیث ہمارے آقا صَلَّی اللہُ عَلَیْہِہ وَاٰلِہٖ وَسَلَّم کی زبانِ مبارک سے نکلے ہوئے الفاظ ہیں، احادیث کا ایک

ایک لفظِ علم و حکمت کا سمندر ہے، ان لفظوں میں قیامت تک آنے والوں کے لئے روشنی ہے، نور ہے، ہدایت ہے۔ مُفسِّرِ قرآن، حکیم الامت، مفتی احمد یار خان نعیمی رَحْمَةُ اللهِ عَلَيْهِ فرماتے ہیں: اسلام میں کلامُ اللہ (یعنی قرآنِ کریم) کے بعد کلامِ رسول اللہ (یعنی حدیثِ پاک) کا درجہ ہے۔ قرآنِ کریم کو یا سمندر ہے، حدیثِ پاک اس سمندر کا جہاز ہے، قرآنِ کریم رُوحانی کھانا ہے، حدیثِ پاک رحمت کا پانی ہے، جس طرح پانی کے بغیر کھانا تیار نہیں ہو سکتا، اسی طرح حدیثِ پاک کے بغیر نہ قرآنِ کریم کو سمجھا جاسکتا ہے، نہ اُس پر عمل کیا جاسکتا ہے۔⁽¹⁾ ہمارے پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ نے فرمایا: تَرَكَتُ فِيكُمْ أَهْرَيْنِ فِي تَمَاهِيهِمَا دَرَمِيَانٌ دَوَّجِيْرِيْنِ جِوْطِرْ رِهَا هُوْنِ لَنْ تَصْلُوْا اِمَا تَمَسَّكْتُمْ بِهَمَا جِبْ تَكْ اِنْ دُوْنُوْنِ كُو تَهَا ع رَكُوْغُوْ، كَبْهِيْ كِرَاهْ نَهْ هُوْ كُو (1): كِتَابُ اللّٰهِ (اللّٰهُ پَاكْ كِي كِتَابْ لِيْعْنِيْ قُرْآنِ كَرِيْمِ) (2): وَ سُنَّةُ نَبِيِّهِ (اور اللّٰهُ كِي نَبِيْ كِي سُنَّتْ لِيْعْنِيْ حَدِيْثْ پَاكْ)۔ (2) اِيْكْ حَدِيْثْ پَاكْ مِيْلِ اِرْشَادْ فَرْمَايَا: جِسْ نِيْ دِيْنِ كِي مَتَعْلُقْ 40 اَحَادِيْثْ سِيَكْهِيْنِ، اللّٰهُ پَاكْ رُوْزِ قِيَامَتْ اَسِيْ عُلَمَاْ اُوْرُقُبْتَا كِي زُمْرِيْ مِيْلِ اُتْهَائِيْ كَا۔ (3)

ایک حدیث سننے کے لئے سال بھر روزے رکھے

آہ! افسوس! اب احادیث پڑھنے، سننے کا شوق بالکل کم ہوتا جا رہا ہے۔ ماشاء اللہ! پہلے کے مسلمانوں میں احادیث پڑھنے کا، احادیث سننے کا، احادیث یاد کرنے کا کمال شوق ہوا

- ① ... مرآة المناجیح، جلد: 1، صفحہ: 3-
- ② ... جامع بیان العلم وفضلہ، جلد: 1، صفحہ: 606-
- ③ ... جامع بیان العلم وفضلہ، جلد: 1، صفحہ: 195-

کرتا تھا، امام جلال الدین سیوطی شافعی رَحْمَةُ اللهِ عَلَيْهِ نقل فرماتے ہیں: حضرت ابو العباس مُسْتَعْفِرِي رَحْمَةُ اللهِ عَلَيْهِ ایک بار مُصْرُكُے اور وہاں کے مُحَدِّث حضرت ابو حامد مُصْرِي رَحْمَةُ اللهِ عَلَيْهِ کی خِدْمَت میں حاضر ہوئے، عرض کیا: حُضُور! مجھے حدیثِ خَالِدِ بْنِ وَلِيدٍ سُنَادِ تَبَيَّنَ۔ حضرت ابو حامد مُصْرِي رَحْمَةُ اللهِ عَلَيْهِ نے فرمایا: پہلے ایک سال کے روزے رکھو۔

چنانچہ حضرت ابو العباس مُسْتَعْفِرِي رَحْمَةُ اللهِ عَلَيْهِ نے صَرْفِ ایک حدیثِ پَاکِ سُنَنِ کے لئے آپ نے پُورے سال روزے رکھے، پھر حاضرِ خِدْمَتِ ہوئے، تب حضرت ابو حامد مُصْرِي رَحْمَةُ اللهِ عَلَيْهِ نے انہیں وہ حدیثِ پَاکِ سنائی۔⁽¹⁾

سُبْحَانَ اللهِ! یہ ہے: شوقِ عِلْمِ دین۔ یہ ہے: شوقِ عِلْمِ حدیث۔ صَرْفِ ایک حدیثِ پَاکِ سیکھنے کے لئے حضرت ابو العباس مُسْتَعْفِرِي رَحْمَةُ اللهِ عَلَيْهِ نے گھر بار چھوڑا، پہلے دُور میں سَفَرِ کرنے میں بہت مشکلات ہوتی تھیں، اس کے باوجود مُصْرِي پِنچے، پھر پُورے سال روزے رکھے، تب ایک حدیثِ پَاکِ سیکھنے کی سَعَادَتِ حَاصِلِ کی۔

اے عاشقانِ رسول! ہمیں بھی چاہئے کہ ہم بھی احادیثِ پڑھیں، احادیثِ سنیں، احادیثِ سیکھیں، انہیں یاد کریں، احادیثِ کو سمجھیں اور کوشش کر کے دوسروں تک پہنچانے کی بھی سَعَادَتِ حَاصِلِ کریں مگر ہاں! یاد رہے! حدیثِ پَاکِ کو دُرُستِ سمجھنا اور اس سے مَسَائِلِ اَخَذِ کرنا ماہر ترین علما کا کام ہے، ہم نے بس عاشقانِ رسولِ عُلَمَاءِ کے پیچھے پیچھے چلنا ہے۔ آج کل بعض نادان اپنی ناقصِ عقل سے قرآنی آیات اور احادیث کی وضاحتیں کرتے رہتے ہیں، یہ سخت نقصانِ دہ بات ہے۔ حدیثِ پَاکِ میں ہے: مَنْ يَقُلْ عَلَيَّ مَا لَمْ

1... جامع الاحادیث، جلد: 19، صفحہ: 405، حدیث: 14922، ملتقطاً۔

أَقْلَ فَلْيَتَبَوَّءْ مَقْعَدَهُ مِنَ النَّارِ جس نے میری طرف اُس بات کی نسبت کی جو میں نے نہ کہی تھی، وہ اپنا ٹھکانا جہنم میں بنا لے۔ (4)

احادیث پڑھنے کے آسان ذرائع

✽ الحمد للہ! دعوتِ اسلامی نے شہر شہر میں جامعات المدینہ بنا دیئے ہیں، وقت نکالنے! درسِ نظامی یعنی عالم کورس میں داخلہ لے لیجئے! ✽ فیضان آن لائن اکیڈمی کے ذریعے آن لائن دَرَسِ نظامی کر لیجئے! ✽ الحمد للہ! دعوتِ اسلامی کے علمی و تحقیقی شعبے اَلْبَدِيَّةُ الْعِلْمِيَّةُ (اسلامک ریسرچ سنٹر) نے حدیثِ پاک کی بہت ساری اُردو کتابیں تیار کر دی ہیں! ✽ یہ حدیثِ پاک جس کے لئے حضرت ابوالعباس مُسْتَعْفِرِي رَحْمَةُ اللهِ عَلَيْهِ نے ایک سال روزے رکھے، اس حدیثِ پاک اور اس کی تفصیلی وضاحت پر مشتمل مکتبۃ المدینہ کا رسالہ ہے: اعرابی کے سوالات اور عربی آقا صَلَّى اللهُ عَلَيْهِ وَآلِهِ وَسَلَّمَ کے جوابات ✽ اسی طرح مکتبۃ المدینہ کی کتاب ہے: فیضانِ رِیاضِ الصَّالِحِينَ - رِیاضِ الصَّالِحِينَ امام نُوَوِي کی لکھی ہوئی احادیث کی کتاب ہے، جو عربی میں ہے، اس میں 1 ہزار 8 سو 96 احادیث ہیں، ان احادیث کے آسان ترجمہ و تشریح پر کام جاری ہے، فیضانِ رِیاضِ الصَّالِحِينَ کی 6 جلدیں لکھی جا چکی ہیں ✽ مکتبۃ المدینہ کی ایک کتاب ہے: اُنُوَارُ الْحَدِيثِ ✽ اسی طرح 40 فرامینِ مصطفیٰ صَلَّى اللهُ عَلَيْهِ وَآلِهِ وَسَلَّمَ مختصر رسالہ ہے ✽ شیخ طریقت امیرِ اہلسنت دَامَتْ بَرَكَاتُهُمُ الْعَالِيَةِ کا ایک نیا رسالہ اسی سال مُحَرَّمِ الْحَرَامِ میں تشریف لایا: **فیضانِ اہل بیت**۔ اس میں اہل بیتِ اطہار کی شان میں 40 احادیث جمع کی گئی ہیں ✽ اسی

1... بخاری، کتاب العلم، صفحہ: 102، حدیث: 109۔

طرح امیر اہلسنت دَامَتْ بَرَکَاتُهُمُ الْعَالِیَہ کا ایک رسالہ ہے: ہر صحابی نبی، جنتی جنتی، اس میں صحابہ کرام عَلَیْہِمُ الرِّضْوَان کی شان و عظمت پر 40 احادیث جمع کی گئی ہیں۔

دعوتِ اسلامی کے آئی، ٹی ڈی پارٹنمنٹ کی ایک موبائل ایپلی کیشن ہے: **Islamic Ebook Library** اس میں مکتبۃ المدینہ کی تمام کتابیں موجود ہیں، اس ایپلی کیشن کے ذریعے کتابیں پڑھی بھی جاسکتی ہیں اور ڈاؤنلوڈ بھی کی جاسکتی ہیں۔ یہ موبائل ایپلی کیشن انسٹال کر لیجئے، خود بھی فائدہ اٹھائیے، دوسروں کو بھی ترغیب دلائیے۔

غرض: آج کل احادیث پڑھنے، سمجھنے کے بہت سارے ذرائع موجود ہیں، اگر ہم ذہن بنائیں تو بہت سارے رستے نکل سکتے ہیں۔ بس دل میں شوق پیدا کرنے کی ضرورت ہے۔ حدیثِ پاک میں ہے، ہمارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: اللہ پاک اُس شخص کو تروتازہ رکھے، جو میری حدیث سُننے، اسے یاد کرے اور دوسروں تک پہنچائے۔⁽¹⁾

حضرت زکریا بن عدی رَحْمَةُ اللہِ عَلَیْہِ فرماتے ہیں: حضرت عبد اللہ بن مبارک رَحْمَةُ اللہِ عَلَیْہِ کی وفات کے بعد میں نے انہیں خواب میں دیکھ کر پوچھا: مَا فَعَلَ اللہُ بِكَ اللہ پاک نے آپ کے ساتھ کیا معاملہ فرمایا؟ آپ نے جواب دیا: طَلَبِ حدیث کے لئے سَفَر کے سبب اللہ پاک نے میری مغفرت فرمادی۔⁽²⁾

صَلُّوْا عَلَی الْحَبِیْب! صَلَّی اللہُ عَلَی مُحَمَّد



①... ابوداؤد، کتاب: العلم، باب: فضل نشر العلم، صفحہ: 580، حدیث: 3660۔

②... تاریخ مدینہ دمشق، جلد: 32، صفحہ: 484۔

فرامینِ مصطفیٰ پر یقین رکھنا جانِ ایمان ہے

پیارے اسلامی بھائیو! دوسرا مدنی پھول جو اعلیٰ حضرت رَحْمَةُ اللهِ عَلَيْه کی سیرتِ پاک سے سیکھنے کو ملا، وہ ہے: فرامینِ مصطفیٰ صَلَّى اللهُ عَلَيْهِ وَآلِهِ وَسَلَّمَ پر کامل یقین رکھنا۔

یہ تو ہمارے ایمان کا تقاضا ہے بلکہ اَصْلُ ایمان ہی یہی ہے۔ حکیم الأئمّت مفتی احمد یار خان نعیمی رَحْمَةُ اللهِ عَلَيْه فرماتے ہیں: ایمان کی حقیقت ہے: اللہ ورسول پر اعتماد ہونا۔ مزید فرماتے ہیں: سچ پوچھو تو ایمان کی جان تو یہ ہے کہ رسول اللہ صَلَّى اللهُ عَلَيْهِ وَآلِهِ وَسَلَّمَ کی خبر پر اپنے حواس (آنکھ، کان، عقل وغیرہ) سے زیادہ اعتماد ہو، اگر ہم آنکھوں سے دیکھ رہے ہیں کہ اس وقت دن ہے اور نبی کریم صَلَّى اللهُ عَلَيْهِ وَآلِهِ وَسَلَّمَ فرماتے ہیں کہ اس وقت رات ہے تو ہماری آنکھ جھوٹی ہے اور نبی کریم صَلَّى اللهُ عَلَيْهِ وَآلِهِ وَسَلَّمَ سچے ہیں۔ ہماری آنکھ ہزار دفعہ غلطی کر جاتی ہے مگر ان کا فرمان کبھی غلط نہیں ہوتا۔⁽¹⁾

علمِ حدیث کے بہت بڑے امام، امام نووی رَحْمَةُ اللهِ عَلَيْه ایک مرتبہ دمشق کے ایک بڑے مُحَدِّث صاحب کی خدمت میں حاضر ہوئے اور ان سے احادیث سیکھنے لگے، یہ محدث صاحب منہ پر کپڑا ڈال کر پڑھایا کرتے تھے، امام نووی رَحْمَةُ اللهِ عَلَيْه کافی عرصہ ان کے پاس پڑھتے رہے، ایک روز انہوں نے امام نووی رَحْمَةُ اللهِ عَلَيْه کے سامنے اپنے چہرے سے کپڑا ہٹا دیا، دیکھتے کیا ہیں کہ اُن کا منہ گدھے جیسا ہے۔ اُن مُحَدِّث صاحب نے امام نووی رَحْمَةُ اللهِ عَلَيْه کو نصیحت کرتے ہوئے بتایا: میں نے حدیثِ پاک پڑھی کہ ”جو شخص امام سے پہلے سر اٹھاتا ہے، کیا اس سے نہیں ڈرتا کہ اللہ پاک اس کا سر گدھے جیسا کر

① ... تفسیر نعیمی، پ: 1، البقرۃ، تحت الآیۃ: 3، جلد: 1 صفحہ: 128 بتعیر قلیل۔

دے۔“ (1) مُحَدِّثِ صَاحِبِ فَرَمَاتے ہیں: یہ حدیثِ پاک میری عقل میں نہ آئی، میں نے جان بوجھ کر امام سے سبقت کی (یعنی رکوع اور سجدے میں امام سے پہلے سر اٹھالیا) تو میرا منہ ایسا ہو گیا جیسا تم دیکھ رہے ہو۔ (2)

اللہ پاک ہمیں کامل ایمان نصیب فرمائے، احادیث پڑھنے، سننے، سیکھنے، سمجھنے کا شوق عطا فرمائے اور حدیثِ پاک پر کامل یقین رکھنے کی بھی توفیق عطا فرمائے۔ آمین بِجَاہِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

12 دینی کاموں میں سے ایک دینی کام: مدنی مذاکرہ

پیارے اسلامی بھائیو! فیضانِ اعلیٰ حضرت پانے، علمِ دین سیکھنے، عمل کا جذبہ بیدار کرنے کے لئے عاشقانِ رسول کی دینی تحریکِ دعوتِ اسلامی کے دینی ماحول سے وابستہ ہو جائیے،
 12 دینی کاموں میں خوب بڑھ چڑھ کر حصّہ لیجئے! **إِنْ شَاءَ اللهُ الْكَرِيمِ!** دین و دنیا کی ڈھیروں بھلائیاں نصیب ہوں گی۔ دعوتِ اسلامی کے 12 دینی کاموں میں ایک کام ہے: مدنی مذاکرہ۔
 الحمد للہ! شیخِ طریقت، امیرِ اہلسنت دَامَتْ بَرَكَاتُهُمُ الْعَالِيَةِ ہر ہفتے کو راتِ عشاء کی نماز کے بعد مدنی چینل پر براہِ راست (Live) مدنی مذاکرہ فرماتے یعنی عاشقانِ رسول کے سوالوں کے جوابات ارشاد فرماتے ہیں۔ آپ بھی مدنی مذاکرے میں ضرور شرکت کیا کیجئے۔



① ... مسلم، کتاب: الصلاة، باب: النبي عن سبق الامام، صفحہ: 167، حدیث: 427۔

② ... بہارِ شریعت، جلد: 1، صفحہ: 560، حصہ: 3۔

اسلام کی حقانیتِ دل میں گھر کر گئی

کراچی (پاکستان) کے ایک اسلامی بھائی نے مدنی مذاکرے کے متعلق اپنے تاثرات دیتے ہوئے کہا: میں پہلے غیر مسلم تھا، ایک بار رمضان المبارک میں مجھے امیر اہلسنت دامت بَرَکَاتُہُمُ الْعَالِیَہ کے مدنی مذاکرے دیکھنے، سننے کی سعادت ملی، الحمد للہ! مدنی مذاکروں کی برکت سے اسلام کی حقانیت میرے دل و دماغ میں گھر کرتی چلی گئی، آخر میں نے اسلام قبول کر لیا۔

<p>جو بد کو نیک کر دیتی ہے اس دعوت کا کیا کہنا میرے مومن تری مجلس، تری صحبت کا کیا کہنا صَلَّى اللهُ عَلَيَّ مُحَمَّدٍ</p>	<p>امیر اہلسنت آپ کی ہمت کا کیا کہنا جو صحبت میں تری آئے وہ عشقِ مصطفیٰ پائے صَلُّوْا عَلَيَّ الْحَبِیْب!</p>
--	---

پیارے اسلامی بھائیو! ماہِ رَجَبِ الْاَوَّلِ کی آمد آمد ہے۔ الحمد للہ! دُنیا بھر میں عاشقانِ رسول اس مبارک مہینے میں مختلف نیک کام کر کے پیارے آقا، مکی مدنی مصطفیٰ صَلَّی اللهُ عَلَیْہِ وَاٰلِہٖ وَسَلَّمَ کی آمد کی خوشیاں مناتے اور اپنی محبتوں اور عقیدتوں کا اظہار کرتے ہیں۔ ہم نے ماہِ رَجَبِ الْاَوَّلِ کا استقبال کیسے کرنا ہے؟ ماہِ رَجَبِ الْاَوَّلِ کی خوشیاں کیسے منانی ہیں؟ آئیے اس بارے میں شیخِ طریقت امیر اہلسنت دامت بَرَکَاتُہُمُ الْعَالِیَہ کا مکتوب (خط) سننے کی سعادت حاصل کرتے ہیں۔

مکتوبِ عطار

(ضروری ترمیم کے ساتھ)

بِسْمِ اللّٰهِ الرَّحْمٰنِ الرَّحِیْمِ ط

سگِ مدینہ محمد الیاس عطار قادری رضوی عَفِیْ عَنہُ کی جانب سے تمام عاشقانِ رسول

اسلامی بھائیوں کی خدمتوں میں جشنِ ولادت کی خوشی میں لہراتے ہوئے سبز سبز پرچموں، جگگاتے بلبوں اور ننھے ننھے قمقموں کو چومتا ہوا، جھومتا ہوا شہد سے بھی میٹھا سکی مدنی سلام!

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ

اَلْحَمْدُ لِلّٰهِ رَبِّ الْعٰلَمِيْنَ عَلٰى كُلِّ حَالٍ...!

تم بھی کر کے اُن کا چرچا اپنے دل چکاؤ
اُونچے میں اُونچا نبی کا جھنڈا گھر گھر میں لہراؤ

چاند رات کو ان الفاظ میں 3 بار مساجد میں اعلان کروائیے: تمام اسلامی بھائیوں اور

اسلامی بہنوں کو مبارک ہو کہ ربیع الاول شریف کا چاند نظر آ گیا ہے۔

ربیع الاول اُمیدوں کی دُنیا ساتھ لے آیا
دُعاؤں کی قبولیت کو ہاتھوں ہاتھ لے آیا

مرد کا داڑھی مُنڈوانا ایک مُٹھی سے گھٹانا دونوں حرام ہیں۔ اسلامی بہن کا بے پردگی کرنا حرام ہے۔ برائے کرم! ربیع الاول شریف کی بَرکت سے اسلامی بھائی ہمیشہ کے لئے ایک مُٹھی داڑھی اور اسلامی بہنیں مُستقل شرعی پردہ اور زہے قسمت! مدنی بُرقعہ پہننے کی نیت کریں۔ (مرد کا داڑھی مُنڈوانا ایک مُٹھی سے گھٹانا اور عورت کا بے پردگی کرنا حرام اور فوراً توبہ کر کے ان گناہوں سے باز آنا واجب ہے۔)

جھک گیا کعبہ سبھی بت مُنہ کے بل اوندھے گرے
دَدبہ آمد کا تھا، اَخلاً وَ سَخلاً مرحبا

سُنّتوں اور نیکیوں پر استقامت پانے کا عظیم مدنی نسخہ یہ ہے کہ تمام عاشقانِ رسول

اسلامی بھائی اور اسلامی بہنیں روزانہ ”جائزہ“ کرتے ہوئے نیک اعمال کا رسالہ پُر کر کے ہر ماہ (کی پہلی تاریخ کو) جمع کروانے کی نیت کریں، ہاتھ اٹھا کر کہئے: **إِنْ شَاءَ اللَّهُ الْكَرِيمِ**

بدلیاں رحمت کی چھائیں بوندیاں رحمت کی آئیں

اب مرادیں دل کی پائیں آمدِ شاہِ عرب ہے

تمام عاشقانِ رسول بشمول نگرانِ وِزْمَہ داران، ربيع الاول شریف میں خصوصیت کے ساتھ کم از کم 3 دن کے مدنی قافلے میں سفر کی سعادت حاصل کریں اور اسلامی بہنیں 30 دن تک روزانہ گھر کے اندر (صرف گھر کی اسلامی بہنوں اور محرموں میں) درسِ فیضانِ سنت جاری کریں اور پھر آئندہ بھی روزانہ جاری رکھنے کی نیت فرمائیں۔

لوٹنے رحمتیں قافلے میں چلو | سیکھنے سنتیں قافلے میں چلو

اپنی مسجد، گھر، دکان، کارخانہ وغیرہ پر 12 عدد درنہ کم از کم ایک عدد سبز سبز پرچم ربيع الاول شریف کی چاند رات سے لے کر سارا مہینا لہرائیے۔ بسوں، ویگنوں، ٹرکوں، ٹرالوں، ٹیکسیوں، رکشوں وغیرہ پر ضرورتاً اپنے پلے سے پرچم خرید کر باندھ دیجئے۔ اپنی سائیکل، اسکوٹر اور کار پر بھی لگائیے۔ ہر طرف سبز سبز پرچموں کی بہاریں مسکراتی نظر آئیں گی۔ ٹھومارٹروں کے پیچھے جانداروں کی بڑی بڑی تصویریں اور بے ہودہ اشعار لکھے ہوتے ہیں۔ میری آرزو ہے کہ ٹرکوں، بسوں، ویگنوں، رکشوں، ٹیکسیوں، سوزوکیوں اور کاروں وغیرہ کے پیچھے نمایاں الفاظ میں تحریر ہو: **مجھے دعوتِ اسلامی سے پیار ہے۔** مالکانِ بس اور ٹرانسپورٹ والوں سے مل کر ترکیبیں کیجئے اور سگِ مدینہ عقیٰ عنہ کے دل کی دُعائیں لیجئے۔

ضروری احتیاط: اگر جھنڈے پر نقشِ نعلِ پاک یا کوئی لکھائی ہو تو اس بات کا خیال رکھئے کہ نہ وہ لیرے لیرے ہو، نہ ہی زمین پر تشریف لائے۔ نیز جوں ہی ربیع الاول شریف کا مہینا تشریف لے جائے فوراً اتار لیجئے۔ اگر احتیاط نہیں کر پاتے اور بے ادبی ہو جاتی ہے تو بغیر نقش و تحریر کے سادہ سبز پرچم لہرائیے۔ (سگِ مدینہ عُنْفِ عُنْہ بھی حتی الامکان اپنے مکان بے نشان بنام ”بیت الفنا“ پر سادہ جھنڈے لگواتا ہے)

نبی کا جھنڈا لیکر نکو دُنیا پر چھا جاؤ | نبی کا جھنڈا امن کا جھنڈا گھر گھر میں لہراؤ
اپنے گھر پر 12 جھاروں (یعنی لڑیوں) یا کم از کم 12 بلبوں سے نیز اپنی مسجد و محلے میں بھی 12 دن تک خوب چراغاں کیجئے۔ (مگر ان کاموں کے لئے بجلی چوری کرنا حرام ہے۔ لہذا اس سلسلے میں بجلی فراہم کرنے والے ادارے سے رابطہ کر کے جائز ذرائع کی ترکیب بنائیے) سارے علاقے کو سبز سبز پرچموں اور رنگ برنگے بلبوں سے سجا کر دُلہن بنا دیجئے۔ مسجد اور گھر کی چھت پر، چوک وغیرہ پر راہگیروں اور سُوار یوں کو تکلیف سے بچاتے ہوئے حقوقِ عامہ تلف کئے بغیر فضا میں مُعلق 12 میٹر یا حسبِ ضرورت سائز کے بڑے بڑے پرچم لہرائیے۔ بیچ سڑک پر پرچم مت گاڑیئے کہ اس سے ٹریفک کا نظام متاثر ہوتا ہے۔ نیز گلی وغیرہ کہیں بھی اس طرح کی سجاوٹ نہ کیجئے، جس سے مسلمانوں کا راستہ تنگ ہو اور اُن کی حق تلفی اور دل آزاری ہو۔

مشرق و مغرب میں اک اک بامِ کعبہ پر بھی ایک | نُصبِ پرچم ہو گیا، اَہلاً وَّ سَهْلاً مرحبا
ہر اسلامی بھائی حسبِ توفیق زیادہ مکتبۃ المدینہ کے مطبوعہ رسائل اور مدنی پُھولوں کے مختلف پمفلٹ، جُلوسِ میلاد میں بانٹے اور اسلامی بہنیں بھی تقسیم کروائیں۔ اسی طرح

سارا سال اپنی دکان وغیرہ پر تقسیم رسائل کا اہتمام فرما کر نیکی کی دعوت کی دُھو میں مچائیے۔ شادی غمی کی تقاریب میں اور مرحوموں کے ایصالِ ثواب کی خاطر بھی ”تقسیمِ رسائل“ کیجئے! اور دیگر مسلمانوں کو اس کی ترغیب دیجئے۔

سگِ مدینہ کا تحریر کردہ پمفلٹ ”**جشنِ ولادت کے 12 مدنی پھول**“ ممکن ہو تو 112 ورنہ کم از کم 12 عدد نیز ہو سکے تو رسالہ **منج بہاراں** 12 عدد مکتبۃ المدینہ سے ہدیہ حاصل کر کے تقسیم کیجئے۔ خصوصاً ان تنظیموں کے سربراہوں تک پہنچائیے جو جشنِ ولادت کی دُھو میں مچاتے ہیں۔ ربیع الاول شریف کے دوران 1200 روپے اگر یہ نہ ہو سکے تو 112 روپے اور اگر یہ بھی نہ بن پڑے تو 12 روپے (بالغان) کسی سٹی عالم کو پیش کیجئے۔ اگر اپنی مسجد کے امام، مؤذن یا خدام میں بانٹ دیں تب بھی ٹھیک ہے بلکہ یہ خدمت ہر ماہ جاری رکھنے کی نیت کریں تو مدینہ مدینہ۔ جمعہ کے روز دیں تو بہتر کہ جمعہ کو ہرنیکی کاسٹر (70) گنا ثواب ملتا ہے۔

اُنکے در پے پلنے والا اپنا آپ جواب | کوئی غریب نواز تو کوئی داتا لگتا ہے
بڑے شہر میں ہر علاقائی مشاورت کانگراں (قصبے والے قصبے میں) 12 دن تک روزانہ مختلف مساجد میں عظیم الشان سنتوں بھرے اجتماعات منعقد کرے (ذمہ دار اسلامی بہنیں گھروں میں اجتماعات فرمائیں) ربیع الاول شریف کے دوران ہونے والے تمام اجتماعات میں جن سے ہو سکے وہ سارا مہینا سبز پرچم ساتھ لایا کریں۔

لب پر نعتِ رسولِ اکرم ہاتھوں میں پرچم | دیوانہ سرکار کا کتنا پیارا لگتا ہے
گیارہ کی شام کو ورنہ 12 ویں شب کو غسل کیجئے۔ ہو سکے تو اس عیدوں کی عید کی

تعظیم کی نیت سے سفید لباس، عمامہ، سر بند، ٹوپی، سر پر آڑھنے کی سفید چادر، پردے میں پردہ کرنے کے لئے کتھی چادر، مسواک، جیب کارومال، چپل، تسبیح، عطر کی شیشی، ہاتھ کی گھڑی، قلم، قافلہ پیڈ وغیرہ اپنے استعمال کی ہر چیز ممکنہ صورت میں نئی لیجئے۔ (اسلامی بہنیں بھی اپنی ضرورت کی جو جو اشیاء ممکن ہوں وہ نئی لیں)

آئی نئی حکومت سکے نیا چلے گا | عالم نے رنگ بدلا صبح شبِ ولادت
صَلُّوا عَلَى الْحَبِيبِ! | صَلَّى اللهُ عَلَى مُحَمَّدٍ

پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّی اللهُ عَلَيْهِ وَآلِهِ وَسَلَّمَ نے فرمایا: **مَنْ تَمَسَّكَ بِسُنَّتِي عِنْدَ فَسَادِ أُمَّتِي فَلَهُ أَجْرُ مِائَةِ شَهِيدٍ** یعنی امت کے فساد کے وقت جو شخص میری سنت پر مضبوطی سے عمل کرے گا اسے سو شہیدوں کا ثواب عطا ہوگا۔⁽¹⁾

ہر کام شریعت کے مطابق میں کروں گا! | یارب تو مبلغ مجھے سنت کا بنا دے⁽²⁾
امت سے ہمدردی سنتِ مصطفیٰ ہے

فرمانِ مصطفیٰ صَلَّی اللهُ عَلَيْهِ وَآلِهِ وَسَلَّمَ اللہ پاک نے مجھے تین سوال عطا فرمائے، میں نے دو بار (تو دنیا میں) عرض کر لی ”اللَّهُمَّ اغْفِرْ لِمَنْ لَمْ يَغْفِرْ لِمَنْ” اے اللہ! میری امت کی مغفرت فرما، اے اللہ! میری امت کی مغفرت فرما۔ اور تیسری عرض اس دن

①... زُہدِ کبیر، صفحہ: 118، حدیث 207-

②... وسائلِ بخشش، صفحہ: 115-

(قیامت) کے لئے بچا رکھی ہے۔ (1)

اے عاشقانِ رسول! امت سے ہمدردی سُنّتِ مصطفیٰ ہے ❀ جان کائنات بزم کائنات صَلَّى اللهُ عَلَيْهِ وَآلِهِ وَسَلَّمَ نے ولادتِ باسعادت کے وقت بھی ہم امتیوں کو یاد فرمایا ❀ شبِ معراج بھی اللہ پاک کی بارگاہ میں یاد رکھا ❀ وصالِ شریف کے بعد قبرِ انور میں اتارتے ہوئے بھی مبارک ہونٹوں پر امت کی نجات و بخشش کی دعائیں تھیں ❀ آرامِ وہ راتوں میں جب سارا جہاں آرام کر رہا ہوتا، وہ پیارے پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ اپنا بستر مبارک چھوڑ کر اللہ پاک کی بارگاہ میں ہم گناہگاروں کے لئے دعائیں فرمایا کرتے تھے ❀ قیامت کے دن سخت گرمی کے عالم میں شدید پیاس کے وقت اللہ پاک کی بارگاہ میں ہمارے لئے سر سجدے میں رکھیں گے اور امت کی بخشش کی درخواست کریں گے ❀ امتیوں کے نیکیوں کے پلڑے بھاری کریں گے ❀ کہیں پل صراط سے سلامتی سے گزاریں گے ❀ کہیں حوضِ کوثر سے سیراب کریں گے ❀ کبھی جہنم میں گرے ہوئے امتیوں کو نکال رہے ہوں گے ❀ کسی کے درجات بلند فرما رہے ہوں گے ❀ خود غمگین ہوں گے ہمیں خوشیاں عطا فرمائیں گے ❀ اپنے نورانی آنسوؤں سے امت کے گناہ دھوئیں گے۔ (2)

پیشِ حقِ مُشرکہ شفاعت کائناتے جائیں گے | آپ روتے جائیں گے ہم کو ہناتے جائیں گے
وَسَعْتَيْنِ دِي يٰسُ خَدَانِے دَامِنِ مُجُوبِ كُو | جَزْمُ كَهْلَتِے جَائِيں گے اور وہ چھپاتے جائیں گے (3)

- 1... مسلم، کتاب: مسافروں کی نماز، صفحہ: 294، حدیث: 820۔
- 2... تفسیر صراطِ الجنان، پارہ: 4، سورۃ آل عمران، جلد: 2، صفحہ: 87۔
- 3... حدائقِ بخشش، صفحہ: 155-156۔

پیارے اسلامی بھائیو! ہمیں بھی چاہئے کہ ہم اپنے پیارے آقا، مُحَمَّد مصطفیٰ صَلَّی اللہُ عَلَیْہِ وَاٰلِہٖ وَسَلَّم کے اُمتنیوں سے ہمدردی کریں، مسلمانوں کے ساتھ شفقت سے پیش آئیں، ان کے دُکھ و زرد میں کام آئیں، ان کے لئے دُعائیں کریں، ان کی بھلائی چاہیں، جتنی ہو سکے مسلمانوں کی خیر خواہی کیا کریں، اللہ پاک ہم سب کو عمل کی توفیق عطا فرمائے۔ آمین

بجاءِ خَاتَمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

دعوتِ اسلامی کے ہفتہ وار اجتماع میں پڑھے جانے والے
6 دُرودِ پاک اور 2 دُعائیں

﴿1﴾ شبِ جمعہ کا دُرود

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاُمِّيِّ

الْحَبِیْبِ الْعَالِی الْقُدْرِ الْعَظِیْمِ الْجَبَّارِ وَعَلٰی اٰلِہٖ وَصَحْبِہٖ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ دُرود شریف پابندی سے کم از کم ایک مرتبہ پڑھے، موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم اُسے قبر میں اپنے رَحمت بھرے ہاتھوں سے اُتار رہے ہیں۔ (1)

﴿2﴾ تمام گناہ معاف

①...أَفْضَلُ الصَّلَاةِ، صفحہ: 151، خلاصہ۔

والا شخص ہے! جب وہ چلا گیا تو سرکارِ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔⁽¹⁾

﴿6﴾ دُرُودِ شَفَاعَتِ

اَللّٰهُمَّ صَلِّ عَلٰی مُحَمَّدٍ وَاٰتِلِہٖ الْبَقْعَدِ الْمَقْرَبِ عِنْدَكَ یَوْمَ الْقِیَامَةِ
شافعِ اُمِّ صَلَّی اللہُ عَلَیْہِ وَاٰلِہٖ وَسَلَّمَ کا عظمت والا فرمان ہے: جو شخص یوں دُرُودِ پاک پڑھے، اُس کے لیے میری شفاعت واجب ہو جاتی ہے۔⁽²⁾

﴿1﴾ ایک ہزار دن تک نیکیاں

جَزَى اللّٰهُ عَنَّا مُحَمَّدًا مَا هُوَ اٰهْلُهُ

حضرت ابن عباس رَضِيَ اللهُ عَنْهُ سے روایت ہے کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: اس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔⁽³⁾

﴿2﴾ گویا شبِ قَدْرِ حاصل کر لی

لَا اِلٰهَ اِلَّا اللّٰهُ الْخَلِيْمُ الْكَرِيْمُ، سُبْحٰنَ اللّٰهِ رَبِّ السَّمٰوٰتِ السَّبْعِ وَرَبِّ الْعَرْشِ الْعَظِيْمِ
(حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں اور عظمت والے عرشِ کربت)

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّمَ: جس نے اس دُعا کو 3 مرتبہ پڑھا، گویا اُس نے شَبِّ قَدْرِ

- ① ... تَوَلَّى الْبَدْرِجُ، بابِ اَوَّلِ، صفحہ: 125۔
- ② ... التَّرغِيْبُ وَالتَّرهِيْبُ، كِتَابُ الذِّكْرِ وَالدُّعَا، جلد: 2، صفحہ: 329، حدیث: 30۔
- ③ ... جَمَعَ الرُّوَادِ، كِتَابُ الدُّعَا، جلد: 10، صفحہ: 254، حدیث: 17305۔

حاصل کر لی۔ (1)

1... تاریخ ابن عساکر، جلد: 19، صفحہ: 155، حدیث: 4415۔